

Title: Need for modernisation of police force in the country.

कुँवर पुष्पेन्द्र सिंह चन्देल (हमीरपुर) : देश में पुलिस के आधुनिकीकरण और उनकी कार्य शैली को तकनीक से जोड़ने की विशेष आवश्यकता है जिससे न सिर्फ कार्य शैली में पारदर्शिता आएगी अपितु भ्रष्टाचार भी रुकेगा। पुलिस बल की कार्यशैली में पारदर्शिता की मांग लम्बे समय से उठाई जाती रही है और यदि पुलिस कर्मियों की वर्दी में आधुनिक तकनीक के कैमरों को जोड़ दिया जाए, जिससे उनके द्वारा की जा रही प्रत्येक कार्यवाही रिकॉर्ड हो सके और इस डाटा को सेंद्रलाइज्ड सर्वर में स्टोर कर लिया जाए, तो पुलिस के कार्यों में अधिक पारदर्शिता आ सकेगी और इसका लाभ जनता को मिलेगा। साथ ही, संवेदनशील और अधिक लूटपाट वाले स्थानों का चिन्हीकरण करके अनिवार्य रूप से ड्रोन के माध्यम से निगरानी की व्यवस्था की जाए। इसके अतिरिक्त, पुलिस को और उन्नत हथियार मुहैया करवाकर आधुनिकीकरण करने की भी आवश्यकता है।

अतः मैं सरकार से यह निवेदन करता हूँ कि पुलिस वर्दी को कैमरे से लैस करने, पुलिस व्यवस्था को तकनीक से जोड़ने के साथ-साथ पुलिस द्वारा प्रयोग किए जाने वाले हथियारों के आधुनिकीकरण पर विशेष बल दिया जाए।